

လိက်လလောင်ကြီး တွဲကောန်ဂကူမန် မရနုက်ကို (၆၃) ဝါ
မဒ်မွဲဇွေက်

ဂိတုမာ်မွဲဇွေက် တွဲဏအ်ဝံ နှံစွတ်သမ္တီ တွဲကောန်ဂကူမန် မရနုက်ကို (၆၃) ဝါ။ ပွဲတွဲဏအ် ဂကူမန်ပို ချီလီစိုပ်စိုပ် ရှေ့သေ့ အလံာ်စိုပ်ထဝ်တဲ သိုက်ပတိုန်ဏာ အသဝ်ဂုဏ် ညးဆာန်ဂကူတအ် ညီညီသာသာအိုတ်ရ။ သွဟိုတ်ကို ကျီပ်ညျိပ်မန်ပို ရှံစွတ်သမ္တီကျါ တွဲဂကူပို ပွဲတွဲ သိုင်သမလ၊ ဝိမလ ကောကိုဒေစါ မပတန်ကျါ ချင်မန်ဟံသာဝတီ ပွဲသက္ကရာဇ် သာသနာ ၁၁၁၆၊ ဂိတုမာ်မွဲဇွေက်ဂှ်တဲ ဂကူမန်ပို ကေတ်ဂုဏ်စရဲ ကျောန်ပဒိုတ် သဘင်ကွာ တွဲကောန်ဂကူမန်ပို ဂြုဂြုဂြိုဂြိုရ။

ဂကူမန်ပိုဂှ် စိုန်ရဲစိုပ်တိုန်လဝ်စရဲ တွဲဂကူပို ပွဲတွဲဒက်ပတန်လဝ် ချင်မန်ကွာလေဝ် ပွဲမွဲကံဓေတ် ပဒေသရာဇ် သိုင်ဇကရာဇ်ဗွာ မကြမ်ဓဇန်တအ် ပွဲဗတိုက် သီကေတ်ဏာချင်ပိုတဲ နူကိုကဆံင်ဂကူ မသွးပွးမွဲဂှ် မန်ပို စိုပ်အာဘဝ ဟံမွဲကျီချင်သွးဟံက သိုဒ်အာ ချိက်ဂြုညးသ္တိုင်ရ။ ချင်ပို ဝံသွးပွး ပွဲသွာံ ၁၉၄၈ ဂှ်ကိုလေဝ် ဟိုတ်တွဲအိုတ်ပွာန် မရပ်ကေမ်ဇျာပ်လဝ် ဝါဒမဟာဂကူ အဆက်ဆက်တအ် ချီချိက်သွမာန်တဲ မွဲဟာန်ကောံ ဂကူမန်ပိုကို သိုက်ညးချင်ကွာန် ဂကူကောန်ချင်အရင်ဂမ္တိုင် အလံုမွဲချင် ဟံသွးပွး နှံဒိုင်ခိုက်ဂြု တွဲအိုတ်ပွာန် ကဝက်ဗွပ်ကွံသွာံ ပြင်အာပွန်ရ။

တွဟ်န သွောံတိတ်ဗွး နူဘဝခိုက်ဗွက်၊ သိုက်အခေါင်ဗွးစးဂကူ သွောံမံက်ကျါမာန် ဂကူမန်ပို ရန်ဂစာန် လုပ်မံင်ပေါဗတိုက် ဖိုဟ်ရ။ အဃောပိုရန်ဂစာန်မံင်ဏအ် ဂကောံ၊ ဗော်ပရေင်ချင်ကွာန် ဂကူမန်ဂမ္တိုင် ပံင်ကောံတဲ စိုက်ဒက်ပတန်ကျါ ဂကောံပံင်ကောံ ပရေင်ဂကူမန် (MAU) မာန်ကျါရ။ နှံဂှ်မွဲကဆံင် ဂကောံမန်ဂမ္တိုင် ကောံကလေဝ်တဲ သီက္တီချပ်ဂွန် ပရေင်ကမ္မောန်ဂကူ ပွဲကောံဓရီဇော် ပရေင်ဂကူမန် အလန်ပဉ္စမ မာန်ကျါရ။ လ္လှူလက်ကျန်ပံင်ကောံ နှံဗိုဗိုဏအ်ဂှ် သွဗြိုဟ်နက်တဲ တာလျိုင်ကမ္မောန် မပျေလဝ် ပွဲကောံဓရီဇော် ပရေင် ဂကူမန်ဂှ် အလံုဂကူပို ထေက်ကိုဒးဗမံက်ရပ်ရဲ သွဗြိုဟ်နက်အသိုင် ပရေင်ချီရောင် ဂကူပိုရောင်။

ဗွဲမတုပ်သွဟ်ကို ဂကူမန်ပိုကို တွဟ်နသွောံဒက်ပတန်အာ ချင်ပံင်ကောံဖက်ဒရေင် မွဲကိုသွောတ် ဒီမင်ကရေသီ မချိုက်ပင်ကို အခေါင်ဖန်ဖက်ကေတ် ကမ်ကုသိုလ် ဂကူဇကုမာန်၊ ဂကူကောန်ချင်အရင်ဂမ္တိုင် သိုက်ဂကောံ ဒီမင်ကရေသီတအ် အဃောရန်ဂစာန်မံင်ရ။ မွဲလွှာ်ဂှ် အလိုအသီပွာန်လေဝ် ဟိုလလောင်ကြီးမံင်ကို ညးဗွးကပ်တအ် ပတပ်အာမံင်ကို ဂှ်တရဲ ဒီမင်ကရေသီရောင် နှံကွာလေဝ် နတဲ ညံင်ဝံကျောန်အာ ပေါရဲမဲာ်ညေံ ပွဲသွာံ ၂၀၁၀ ဏအ် ဗွဲအဓမ္မမာန် အဃောချီချိုက် ပျဲပျဲ၊ စုတ်မံင်ထံင်ကု ညးချင်ကွာန်တအ် ဗွဲမဇန်ကြာန် ဖိုဟ်ရ။ သိုဗွာ်အာ တင်နင် မပါလုပ်မံင် ပွဲသွောတ်ဥပဒေအုပ်စုပ်ချင် ၂၀၀၈ ညေံမွဲ ပေါရဲမဲာ် တဲဒ်အာ ဗက်ဟံဂတပ် သ္တိုင်နူ သွောတ်ဒီမင်ကရေသီ မံက်တိတ်ကျါ ဟံမာန်ဂှ် တွဲအိုတ်ပွာန်ဟေင် ဆက်အုပ်ဓလို မွဲပျိုက်အာ ညးချင်ကွာန် ချင်ပိုပွန်ရောင်။ နှံသက်ဂှ်တဲ ညံင်ဝံဒစိုဒစးအာ ပေါရဲမဲာ် ၂၀၁၀ ဏအ်ဂှ် နကိုဂကူမန်ပို ပံင်တောဲကို ဂကူကောန်ချင်အရင် ဘဝတုပ်ဂမ္တိုင်ကောံ ဗြဟတ် ဒီမင်ကရေသီတအ်တဲ ဒးဆက်လုပ်အာ ပေါဗတိုက် ပိုတ်ပိုတ်သ္တုတ်သ္တုတ်ရောင်။

ပွဲကိုပေါရဲမဲာ် အလိုအသီပွာန် မကျောန်ဗဒ် သွာံဏအ်ဂှ် ဂကူမန် ပို ဖျေံသ္တုတ်သွောတ် ညံင်ဟံဗွေတ်ဂှ် ပွိုက်ဇော်တဲ ဗွဲမလောန်ရောင်။ ဟိုတ်ဇကရာဇ် ပဒေသရာဇ်ဗွာတအ် ပွဲဗတိုက်ကေတ်ချင်ပိုတဲ ဂကူမန်ပို ချင်တွဟ်ခြာတအ် နှံအာခိုက်ဂြုရ။ ဟိုတ်အလိုအသီပွာန်ဗွာ အဆက်ဆက် ရပ်လဝ်ဝါဒ မဟာဂကူတဲ ချင်ပို စိုန်သွးပွးကိုလေဝ် ဂကူပို ဒးဒင်ပျိုပျိုက် ဟံသွးပွးဏီရ။ ဟိုတ်ဂှ်တဲ ယဝ်ပိုဆက်ထံက်အာဂလာန် ပေါရဲမဲာ် သွာံ ၂၀၁၀ ဏအ်မွဲ ဂကူပို ဆက်ဒ်အာ ချိက်ဂြုအလိုအသီပွာန်ပွန် ဇကန်ရောင်။

တွဲပွန် လိုအသီပွာန် မအုပ်စုပ်မံင်ချင်ပို ဗွဲအဓမ္မ မိုန်တြးဒိုင်ဝါဒ ပရေင်ညီသာသွဟ်သွန် ဂကူကောန်ချင် အရင် ညံင်ဟံပီထကး နှံကွာလေဝ် မွဲလွှာ်ဂှ် မဘပဋ္ဌကျါ ပေါမနပ်ကချေင်၊ ဖံက်ဗတိုဟ် ပေါသွာံသွာံတို ဂကူကရေင်တဲ စောဒုဟ်ကို ဂကောံဒစိုဒစး၊ ကွာတ်လဒို ဂတိုလိက်တိုင် တွဲကောန်ဂကူမန်တအ်ဂှ် ထွးဒိုင်သက်သီ ပွမကွာတ်လဒို အခေါင်အရာ ဂကူကောန်ချင်အရင်တအ် ပြာပြာကတ်ကတ်ရ။

ဟိုတ်ဒ်သတ်ဂ်တဲ ပွဲတဲကောန်ဂကူမန် (၆၃) ဝါဏအ် ---

၁။ ပိုအာတ်မိက်ဏာ ဂကူမန်တအ် ညံင်ဂံဆက်လုပ်အာ ပေါဗတိုက် ပွးစးဂကူ ညီညီသာသာ၊

၂။ ပိုထပ်အာတ်မိက်ဏာ ဂကူကောန်ချင်အရင်ကောံ ဂကောံဒိမဝ်ကရေသီတအ် ညံင်ဒစိုဒစးအာ ပေါရဲမဲာ် ဝံင်ဝံင်သ္တာသ္တာ၊

၃။ မွဲအဆက်စပ် ယဝ်အလိုအသီပွာန် ဟံပလေဝ်ကို သွာဝ်ဥပဒေ ဒက်ပတန်ချင် ၂၀၀၈ ကောံ ဟံဗလးကို ကောန်ထံင် ပရေင်ချင်ကွာန် တအ်မွဲး ညံင်ဟံဂံသွက်သ္တာ သွတ်ပေါရဲမဲာ် ၂၀၁၀ ဏအ်ဂ် အာတ်မိက်ဏာ ညးဂွးကပ်တအ် ပွဲမံဗြိုဟ်နက်ရအ်။

၁။ ဂကောံမန် အပ်သရေယျ

၂။ ဂကောံမန် ချင်ခါဏာဒါ

၃။ ဂကောံမန်ယူရောပ်

၄။ ဗော်ကလေင်ဒက်ပတန်ချင်မန် (အမေရိကာန်)

၅။ ဂကောံပြဲမန် (အမေရိကာန်)

၆။ ဂကောံညးပြဲမန် (ခါဏာဒါ)

၇။ ဂကောံစန္ဒက်စပ်ညီသာ ကောံရိုဗင်ကောန်ဂကူမန် (မေဝ်ဆံက်)

၈။ ဂကောံသွတ်မန် (ချင်မလေယျာ)

၉။ ဂကောံညးဒိုဒိုက်မန် (ချင်မလေယျာ)

၁၀။ ဂကောံညီသွတ်ဂကူမန် (ချင်သေံ)

၁၁။ ဂကောံညးပြဲမန် စိုပ်ဌာန်ဖေ့ခဲ

၁၂။ ဗော်ဒိမဝ်ကရေသီ ကောန်ဂကူမန် (တိပွးစး)

